




ທະນາຄານການຄ້າຕ່າງປະເທດລາວ ມະຫາຊຸນ

ບົດສະຫຼຸບການເຄື່ອນໄຫວທຸລະກິດ ປະຈຳປີ 2020



ບົດລາຍງານການເຄື່ອນໄຫວປະຈຳປີ 2020

ຂອງ ທະນາຄານການຄ້າຕ່າງປະເທດລາວ ມະຫາຊົນ

I. ສະພາບລວມຂອງ ທຸລະກິດ

1. ວິໄສທັດ

ທຸລະກິດ ໄດ້ຮັບການປັບປຸງວິໄສທັດຂອງຕົນຕື່ມໃໝ່ ເພື່ອປະກອບເຂົ້າໃນການພັດທະນາວຽກງານຂອງຕົນ ໃຫ້ບັນລຸຕາມເປົ້າໝາຍ ແລະ ວັດຖຸປະສົງຄື: “ ເປັນທະນາຄານທີ່ເຂັ້ມແຂງ ທັນສະໄໝ ກ້າວສູ່ມາດຕະຖານສາກົນ”.

2. ພາລະກິດ

ເພື່ອເຮັດໃຫ້ ທຸລະກິດ ກາຍເປັນທະນາຄານທີ່ເຂັ້ມແຂງ ທັນສະໄໝ ແລະ ກ້າວສູ່ມາດຕະຖານສາກົນ, ພາລະກິດທີ່ສໍາຄັນຂອງ ທຸລະກິດ ມີຄື: ພັດທະນາລະບົບບໍລິຫານອົງກອນທີ່ເຂັ້ມແຂງ ເນັ້ນການປັບປຸງທຸລະກິດທະນາຄານ ໃຫ້ແທດເໝາະກັບສະພາບການປ່ຽນແປງໃນໄລຍະໃໝ່ ຖືເອົາການສ້າງວັດທະນະທຳຄຸ້ມຄອງບໍລິຫານຄວາມສ່ຽງໃຫ້ເຂັ້ມແຂງ ແລະ ສອດຄ່ອງຕາມຫຼັກການ Basel II, ຍົກສູງປະສິດທິພາບການດຳເນີນທຸລະກິດ, ສ້າງ ແລະ ພັດທະນາລະບົບຂໍ້ມູນຂ່າວສານບໍລິຫານທີ່ມີສັກກາຍະພາບ, ຄົບຖ້ວນ, ຖືກຕ້ອງ ແລະ ທັນເວລາ, ໄດ້ມາດຕະຖານສາກົນທາງດ້ານລະບົບລາຍງານ, ນຳໃຊ້ລະບົບເທັກໂນໂລຊີທີ່ທັນສະໄໝ ແລະ ຍົກລະດັບຄວາມຮູ້, ຄວາມຊ່ຽວຊານສະເພາະດ້ານໃຫ້ເທົ່າທຽມກັບພາກພື້ນ ແລະ ສາກົນ.

❖ ແຜນງານ ແລະ ໂຄງການ 2020

ໃນການສືບຕໍ່ຈັດຕັ້ງຜັນຂະຫຍາຍພາລະກິດໄລຍະຍາວ ທຸລະກິດ ເພື່ອຮອງຮັບໃນການປັບປຸງການບໍລິຫານພັດທະນາລະບົບການຄຸ້ມຄອງບໍລິຫານ 2020 ບັນດາວຽກງານຕົ້ນຕໍແມ່ນຍັງສືບຕໍ່ແຜນງານ 6 ແຜນງານຫຼັກ (ຮັກສາເດີມ); 29 ໂຄງການໃຫຍ່, 175 ແຜນວຽກ. ປີນີ້ໄດ້ຮັບເອົາແຜນວຽກຍ່ອຍຂອງແຕ່ລະພາກສ່ວນເຂົ້າມາເພີ່ມຕື່ມເຮັດໃຫ້ແຜນວຽກເພີ່ມຂຶ້ນມາເປັນ 229 ແຜນວຽກ ບັນດາໂຄງການຂອງແຕ່ລະແຜນງານມີຄື:

- ພັດທະນາການຄຸ້ມຄອງບໍລິຫານໃຫ້ໄດ້ມາດຕະຖານສາກົນ ມີ: 1 ໂຄງການ ແລະ 1 ແຜນວຽກ;
- ສ້າງລະບົບຄຸ້ມຄອງຄວາມສ່ຽງ ແລະ ປະຕິບັດຫຼັກການ Basel II ມີ: 4 ໂຄງການ ແລະ 35 ແຜນວຽກ;
- ສ້າງລະບົບຂໍ້ມູນເພື່ອການບໍລິຫານ ມີ: 5 ໂຄງການ ແລະ 43 ແຜນວຽກ;
- ການພັດທະນາ ແລະ ຄຸ້ມຄອງລະບົບໄອທີ ມີ: 5 ໂຄງການ ແລະ 17 ແຜນວຽກ;
- ການບໍລິຫານ ແລະ ພັດທະນາ ບຸກຄະລາກອນ ມີ: 4 ໂຄງການ ແລະ 40 ແຜນວຽກ;
- ພັດທະນາການບໍລິຫານການເງິນ, ການບໍລິຫານທີ່ທັນສະໄໝ ແລະ ປະສິດທິພາບການດຳເນີນທຸລະກິດໃຫ້ສູງຂຶ້ນ ມີ: 10 ໂຄງການ ແລະ 93 ແຜນວຽກ.

II. ຖານະການເງິນ ແລະ ຜົນດຳເນີນງານ

1. ເສດຖະກິດມະຫາພາກ ສປປ ລາວ ປີ 2020 ແລະ ແນວໂນ້ມ 2021

ໃນປີ 2020, ເຖິງແມ່ນວ່າ ສປປ ລາວ ສາມາດຈຳກັດການແຜ່ລະບາດຂອງພະຍາດ COVID-19 ໄດ້ໃນວົງແຄບ ແຕ່ພາບລວມ ເສດຖະກິດຂອງລາວຕົກຢູ່ໃນສະພາວະຖົດຖອຍຄັ້ງທຳອິດນັບຕັ້ງແຕ່ວິກິດການເງິນຂອງອາຊີໃນທ້າຍຊຸມປີ 1990. ອີງຕາມຂໍ້ມູນຈາກສະຖາບັນຄົ້ນຄວ້າເສດຖະກິດແຫ່ງຊາດ, ເສດຖະກິດຂອງລາວ ປີ 2020

ຂະຫຍາຍໂຕຊຳລັງຈາກ 6,4% ໃນປີ 2019 ເຫຼືອ 3,3% ໃນປີ 2020, ລາຍໄດ້ສະເລ່ຍຕໍ່ຫົວຄົນຄາດວ່າຈະປະຕິບັດໄດ້ 2,664 ໂດລາສະຫະລັດ (ທຽບໃສ່ແຜນລັດຖະບານກຳນົດໄວ້ 2,978 ໂດລາສະຫະລັດ). ຂະແໜງອຸດສາຫະກຳ ເປັນຂະແໜງຫຼັກທີ່ຂັບເຂື່ອນການເຕີບໂຕຂອງເສດຖະກິດ ໂດຍຂະຫຍາຍໂຕໃນລະດັບ 9,8% ພື້ນຖານກວ່າໝູ່ແມ່ນຂະແໜງຜະລິງງານໄຟຟ້າ ຂະຫຍາຍໂຕ 22,6%, ຂະແໜງກໍ່ສ້າງ 11,7% ໂດຍສະເພາະໂຄງການທີ່ຕິດພັນກັບເສັ້ນທາງລົດໄຟລາວ-ຈີນ ແລະ ການສຳເລັດການກໍ່ສ້າງທາງດ່ວນວຽງຈັນ-ວຽງຈັນ, ສ່ວນຂະແໜງກະສິກຳຂະຫຍາຍຕົວເພີ່ມຂຶ້ນ 2,3%. ເຖິງຢ່າງໃດກໍ່ຕາມ, ຂະແໜງບໍລິການຂະຫຍາຍໂຕຕິດລົບ 1,6% ເນື່ອງຈາກການບໍລິການທ່ອງທ່ຽວ, ຮ້ານອາຫານ ແລະ ການບໍລິການ ທີ່ຜັກອາໃສ ໄດ້ຮັບຜົນກະທົບຢ່າງໜັກໜ່ວງຈາກສະພາບກາຍລະບາດຂອງພະຍາດ COVID-19 ໂດຍສະເພາະການບໍລິການໃຫ້ແກ່ນັກທ່ອງທ່ຽວຕ່າງປະເທດ.

- **ອັດຕາເງິນເຝີ້** ເພີ່ມຈາກ 3,32% ໃນປີ 2019 ເປັນ 5,07% ໃນປີ 2020 ສາເຫດເນື່ອງຈາກສິນຄ້າໝວດສະບຽງອາຫານ ເພີ່ມຂຶ້ນສະເລ່ຍ 1,9% ເປັນ 4,1%, ການອ່ອນຄ່າຂອງເງິນກີບທຽບໃສ່ເງິນບາດ ສົ່ງຜົນກະທົບຕໍ່ການເໜັງຕີງຂອງເງິນເຝີ້ເຊັ່ນກັນ ເນື່ອງຈາກມູນຄ່າການນຳເຂົ້າຈາກ ປະເທດໄທ ກວມອັດຕາສ່ວນຫຼາຍກວ່າ 60% ຂອງມູນຄ່າການນຳເຂົ້າທັງໝົດ.

- **ອັດຕາແລກປ່ຽນ:** ອັດຕາແລກປ່ຽນ ກີບ/ບາດ ໃນລະບົບທະນາຄານ ສະເລ່ຍຢູ່ໃນລະດັບ 312 ກີບ/ບາດ ເພີ່ມຂຶ້ນ 9,5% ທຽບໃສ່ປີຜ່ານມາ ສ່ວນອັດຕາແລກປ່ຽນນອກລະບົບ ສະເລ່ຍຢູ່ໃນລະດັບ 313 ກີບ/ບາດ ເພີ່ມຂຶ້ນ 8,7% ທຽບໃສ່ປີຜ່ານມາ. ໃນຂະນະ, ອັດຕາແລກປ່ຽນ ກີບ/ໂດລາ ສະເລ່ຍຢູ່ໃນລະດັບ 9.055 ກີບ/ໂດລາ ເພີ່ມຂຶ້ນ 4,2% ເມື່ອທຽບໃສ່ປີຜ່ານມາ. ອັດຕາແລກປ່ຽນກີບ/ໂດລາ ໃນຕະຫຼາດນອກ ເຫັນວ່າມີການເໜັງຕີງສູງ ເພີ່ມຂຶ້ນສະເລ່ຍ 9% (ສະເພາະເດືອນທັນວາ ສູງເຖິງ 10.161 ກີບ/ໂດລາ). ນອກຈາກນີ້, ສ່ວນຕ່າງອັດຕາແລກປ່ຽນລະຫວ່າງຕະຫຼາດນອກລະບົບ ແລະ ທະນາຄານ ມີແນວໂນ້ມສູງຂຶ້ນ ສະເລ່ຍປະມານ 9,5%.

ໃນສະພາບເສດຖະກິດພາກພື້ນ ແລະ ສາກົນມີຄວາມຜັນຜວນໃນປັດຈຸບັນ ແລະ ຕໍ່ໜ້າ, ເສດຖະກິດລາວຄາດວ່າຈະຂະຫຍາຍໂຕໃນລະດັບ 4% ໂດຍປັດໄຈສະໜັບສະໜູນໄດ້ແກ່ການຄົ້ນພົບ ວັກແຊັງ ແລະ ໂອກາດໃນການນຳໃຊ້ໃນປີ 2021. ນອກຈາກນັ້ນ ລັດຖະບານຍັງໄດ້ອອກນະໂຍບາຍສະໜັບສະໜູນກະຕຸ້ນເສດຖະກິດ ເພື່ອຜ່ອນຄາຍຜົນກະທົບໃນໄລຍະຜ່ານມາ ລວມເຖິງການກະກຽມຄວາມພ້ອມ ແລະ ອອກມາດຕະການຕ່າງໆເພື່ອປ້ອງກັນ ແລະ ການກັບມາລະບາດໃນຮອບ 02 ໄດ້ເປັນຢ່າງດີ. ເຖິງຢ່າງໃດກໍ່ຕາມ, ເສດຖະກິດລາວ ຍັງມີປັດໄຈສ່ຽງກະທົບ ໂດຍສະເພາະ ສະພາບເສດຖະກິດໃນພາກພາກພື້ນທີ່ຍັງບໍ່ແນ່ນອນ ແລະ ຂໍ້ຂັດແຍ່ງທາງການເມືອງໃນປະເທດໃກ້ຄຽງ

2. ການເຄື່ອນໄຫວທີ່ພື້ນຖານໂດຍຫຍໍ້ ຂອງ ທຸລະກິດ

ໃນໄລຍະປີ 2020 ທຸລະກິດ ສາມາດປະຕິບັດວຽກງານພື້ນຖານເຊັ່ນ: ໄດ້ສຳເລັດການຈັດກອງປະຊຸມທົບທວນຜົນການດຳເນີນທຸລະກິດ ທຸລະກິດ 4 ຄັ້ງ; ຈັດກອງປະຊຸມສາພາບລິຫານສະໄຫມສາມັນ 4 ຄັ້ງ, ກອງປະຊຸມສະພາບລິຫານສະໄຫມວິສາມັນ 8 ຄັ້ງ ແລະ ກອງປະຊຸມສາມັນຜູ້ຖືຮຸ້ນ ທຸລະກິດ ປະຈຳປີ 2019 ຈຳນວນ 1 ຄັ້ງ ພ້ອມທັງສຳເລັດການຈ່າຍເງິນປັນຜົນປະຈຳປີ 2019 ຈຳນວນ 813 ກີບ/ຮຸ້ນ ໃຫ້ຂາຮຸ້ນ ທຸລະກິດ. ສຳເລັດການເປີດເຜີຍເອ ກະສານລາຍງານການເງິນ ທຸລະກິດ ທັງໝົດ 04 ຄັ້ງຕາມມາດຕະຖານສາກົນ. ອອກຂໍ້ຕົກລົງຮັບຮອງແຜນດຳເນີນທຸລະກິດ ປະຈຳປີ 2020. ທຸລະກິດ ໄດ້ຮ່ວມມືໃນການພັດທະນາວຽກງານບໍລິການກັບບັນດາພາກລັດ, ທະນາຄານທຸລະກິດ ແລະ ເອກະຊົນຕ່າງໆ ເປັນຕົ້ນແມ່ນເປີດໂຕການໃຫ້ບໍລິການໂອນເງິນຂ້າມທະນາຄານຢ່າງເປັນທາງການ

ຜ່ານແອັບມືຖືລະຫວ່າງ ທຄຕລ ແລະ BIC, ເປີດການໃຊ້ລະບົບການຊຳລະຄ່າອາກອນມູນຄ່າເພີ່ມແບບເອເລັກໂທຣນິກ (Smart VAT 2), ຮ່ວມມືກັບກົມທີ່ດິນ, ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ ໃນການຮ່ວມມືເຊື່ອມຕໍ່ ແລະ ພັດທະນາລະບົບຖານຂໍ້ມູນທີ່ດິນເພື່ອຫັນເປັນທັນສະໄໝ; ເຊັນບົດບັນທຶກຄວາມເຂົ້າໃຈກ່ຽວກັບການບໍລິການອອກບັດນັກສຶກສາຂອງສະຖາບັນການສຶກສາທີ່ເຂົ້າຮ່ວມໂຄງການ ແລະ ເຊັນບົດບັນທຶກຄວາມເຂົ້າໃຈກັບສູນບໍລິການວິສາຫະກິດຂະໜາດນ້ອຍ ແລະ ກາງ ວ່າດ້ວຍການຮ່ວມມືໃນການແລກປ່ຽນ ແລະ ເຜີຍແຜ່ຂໍ້ມູນ. ສຳລັບການຮ່ວມມືກັບພາກເອກະຊົນ ແມ່ນໄດ້ເຊັນສັນຍາຮ່ວມມືກັບບໍລິສັດຮ່ວມທຶນພັດທະນາທາງດ່ວນລາວ-ຈີນ ຈຳກັດ ວ່າດ້ວຍການບໍລິການຮັບເງິນສົດຕາມຈຸດສະຖານີທາງດ່ວນວຽງຈັນ-ວັງວຽງ; ເຊັນສັນຍາການຮ່ວມມືຊື້-ຂາຍປະກັນໄພອອນໄລນ໌ກັບບໍລິສັດຮ່ວມທຸລະກິດປະກັນໄພລາວ-ຫວຽດ, ເຊັນສັນຍາວ່າດ້ວຍການບໍລິການຊຳລະ ສະສາງຄ່າບໍລິການຕ່າງໆຜ່ານ ທຄຕລ ລະຫວ່າງ ທຄຕລ ແລະ ສະຖາບັນການເງິນຈຸລະພາກທີ່ບໍ່ຮັບຝາກເງິນ ວັນດາລາ ຈຳກັດ. ພ້ອມດຽວກັນນັ້ນ, ກໍ່ໄດ້ຈັດພິທີເຊັນບົດບັນທຶກຄວາມເຂົ້າໃຈກັບບໍລິສັດ ສະຕາຟິນເທັກ ຈຳກັດຜູ້ດຽວ ວ່າດ້ວຍການຮ່ວມມືການພັດທະນາເຊື່ອມຕໍ່ລະບົບການບໍລິການການເງິນເທິງມືຖື (U-Money) ແລະ ການບໍລິການການທະນາຄານເທິງມືຖືຂອງ ທຄຕລ (BCEL One); ເຊັນສັນຍາກັບບໍລິສັດອຳມະຕະຊີຕີ່ລາວ ຈຳກັດ ຜູ້ດຽວ ວ່າດ້ວຍການບໍລິການທະນາຄານໃຫ້ແກ່ໂຄງການເມືອງໃໝ່ທັນສະໄໝອຳມະຕະຊີຕີ່.

ນອກຈາກນັ້ນ, ທຄຕລ ໄດ້ເອົາໃຈໃສ່ໃນການພັດທະນາລະບົບ ແລະ ຍົກລະດັບການບໍລິການເອເລັກໂທຣນິກ ເພື່ອຮັບໃຊ້ບໍລິການສັງຄົມເຊັ່ນໄດ້ພັດທະນາ 2 ຟັງຊັນໃນ BCEL One ຄື: FastTrack ຟັງຊັນ Fast Cash ແລະ ຟັງຊັນ One Cash; ຈັດງານຖະແຫຼງຂ່າວການຍົກລະດັບຜະລິດຕະພັນ ແລະ ການບໍລິການຂອງ ທຄຕລ ຢ່າງເປັນທາງການ ເຊິ່ງປະກອບມີ: BCEL One Cash, BCEL One Care, QR Withdrawal ແລະ BCEL i-Bank Version 4 ພ້ອມທັງສຸມໃສ່ພັດທະນາປ່ຽນໃຊ້ລະບົບ Core-Banking ໃໝ່ທີ່ຄາດວ່າໄດ້ຈະເລີ່ມນຳໃຊ້ໃນປີ 2021; ມີການຈັດງານແຂ່ງຂັນ BCEL ONE SUPER USER CONTEST 2020 ແລະ ໃນປີ 2020 ທຄຕລ ກໍ່ຍັງໄດ້ຮັບລາງວັນດິດເດັ່ນດ້ານແນວຄວາມຄິດລິເລີ່ມໃນການໃຫ້ບໍລິການຜ່ານລະບົບມືຖື ແລະ ການຊຳລະສະສາງແຫ່ງປີຈາກວາລະສານການທະນາຄານ ແລະ ການເງິນອາຊີ ຈາກການສະເໜີບໍລິການຮັບຊຳລະຄ່າທຳນຽມທາງ. ພ້ອມນັ້ນ, ກໍ່ສຳເລັດການຜ່ານແຜນດຳເນີນທຸລະກິດ ທຄຕລ ປະຈຳປີ 2021 ເຊິ່ງໄດ້ຮັບຮອງຂຶ້ນພື້ນຖານແລ້ວ; ສຳເລັດການເກັບກຳຂໍ້ມູນເພື່ອຂຽນບົດຄົ້ນຄວ້າຫົວຂໍ້: ສຶກສາສະພາບການໃຫ້ບໍລິການລູກຄ້າ ທຄຕລ ໃນປະຈຸບັນກໍລະນີສຶກສາຈຸດບໍລິການໃນຂອບເຂດນະຄອນຫຼວງວຽງຈັນ. ນອກນັ້ນ, ຍັງໄດ້ຂະຫຍາຍໂຄງຮ່າງການຈັດຕັ້ງເຊິ່ງໄດ້ຍົກຂະແໜງຕຳນານຟອກເງິນຂອງພະແນກຄຸ້ມຄອງຄວາມສ່ຽງ ແລະ ຕຳນານຟອກເງິນສ້າງເປັນພະແນກ ການໃໝ່ຄື: ພະແນກສະກັດກັ້ນການຟອກເງິນ ສ່ວນພະແນກເດີມປ່ຽນຊື່ມາເປັນ ພະແນກຄຸ້ມຄອງຄວາມສ່ຽງ. ພ້ອມນັ້ນ, ພາຍໃນປີ 2020 ຍັງໄດ້ສ້າງຕັ້ງຄະນະຮັບຜິດຊອບວຽກງານທີ່ຕິດພັນກັບການປ້ອງກັນການແຜ່ລະບາດເຊື້ອຈຸລະໂຣກສາຍພັນໃໝ່ COVID-19.

3. ຂໍ້ມູນການທາງດ້ານການເງິນທີ່ສຳຄັນຂອງ ທຄຕລ

ປີ 2020 ທຄຕລ ໄດ້ດຳເນີນທຸລະກິດຕາມແຜນການທີ່ໄດ້ຮັບຮອງຈາກກອງປະຊຸມຜູ້ຖືຮຸ້ນ ຊຶ່ງມີຕົວເລກການປະຕິບັດ ຕາມມາດຖານສາກົນແບບລວມກິດຈະການ ດັ່ງນີ້:

- ຍອດຊັບສິນ/ໜີ້ສິນ: 53.897.380 ລ້ານກີບ, ທຽບໃສ່ແຜນການປີ 2020 ປະຕິບັດໄດ້ 108,18% ທຽບໃສ່ປີຜ່ານມາເພີ່ມຂຶ້ນ 16%;
- ຍອດເງິນກູ້ທັງໝົດ: 29.216.946 ລ້ານກີບ, ທຽບໃສ່ແຜນການປີ 2020 ປະຕິບັດໄດ້ 102,92% ທຽບໃສ່ປີຜ່ານມາເພີ່ມຂຶ້ນ 8% (ໃນນັ້ນ, ໜີ້ NPL ມີຈຳນວນ 864.906 ລ້ານກີບ ກວມເອົາ 2,96% ຂອງຍອດສິນເຊື້ອທັງໝົດ);

- ຍອດເງິນຝາກ: 47.974.516 ລ້ານກີບ, ທຽບໃສ່ແຜນການປີ 2020 ປະຕິບັດໄດ້ 111,31%; ທຽບໃສ່ປີຜ່ານມາເພີ່ມຂຶ້ນ 20%;
- ທຶນທັງໝົດ: 2.329,64 ຕື້ກີບ ທຽບໃສ່ແຜນການປີ 2020 ປະຕິບັດໄດ້ 82,77%; ທຽບໃສ່ໄລຍະດຽວກັນຂອງປີຜ່ານມາເທົ່າ 102,57%;
- ກຳໄລກ່ອນອາກອນ: 279.417 ລ້ານກີບ, ທຽບໃສ່ແຜນການປີ 2020 ປະຕິບັດໄດ້ 78,27%;
- ກຳໄລຫຼັງອາກອນ: 223.036 ລ້ານກີບ, ທຽບໃສ່ແຜນການປີ 2020 ປະຕິບັດໄດ້ 78,09%.

III. ຂໍ້ມູນທົ່ວໄປ ແລະ ຂໍ້ມູນສຳຄັນບາງດ້ານ ຂອງ ທຄຕລ

● ທີ່ຕັ້ງ ແລະ ເຄືອຂ່າຍ

ສຳນັກງານໃຫຍ່ຂອງທະນາຄານ ຕັ້ງຢູ່ເລກທີ 01, ຖະໜົນປາງຄຳ, ບ້ານຊຽງຍືນ, ເມືອງຈັນທະບູລີ, ນະຄອນຫຼວງວຽງຈັນ. ນະວັນທີ 31 ທັນວາ 2020 ທະນາຄານມີ (1) ສຳນັກງານໃຫຍ່, (6) ບໍລິສັດຮ່ວມທຶນ, (20) ສາຂາຫລັກ, (99) ໜ່ວຍບໍລິການ ແລະ (15) ຫ້ອງແລກປ່ຽນເງິນຕາ ທົ່ວ ສປປ ລາວ.

ຕິດຕໍ່ ແລະ ຜົວພັນ ສອບຖາມຂໍ້ມູນຕ່າງໆຂອງ ທຄຕລ

- ເບີໂທ (+856-21) 213200 ຫຼື ໂທ 1555
- ແຟັກ (+856-21) 213202
- ອີເມວ: bcelhqv@bcel.com.la
- ເວັບໄຊ: www.bcel.com.la

● ປະຫວັດຄວາມເປັນມາໂດຍຫຍໍ້ ຂອງ ທຄຕລ

ທະນາຄານການຄ້າຕ່າງປະເທດລາວ ມະຫາຊົນ ດຳເນີນທຸລະກິດໃນຮູບແບບມະຫາຊົນ ແລະ ຈົດທະບຽນຢູ່ໃນຕະຫຼາດຫຼັກຊັບ ສປປ ລາວ.

ທະນາຄານການຄ້າຕ່າງປະເທດລາວ ໄດ້ຮັບການສ້າງຕັ້ງຂຶ້ນພາຍໃຕ້ໃບອະນຸຍາດສ້າງຕັ້ງທະນາຄານ ເລກທີ 129/ທຫລ, ລົງວັນທີ 01 ພະຈິກ 1989, ໃນວັນທີ 23 ທັນວາ 2010 ທະນາຄານໄດ້ສຳເລັດການຂາຍຮຸ້ນອອກສູ່ມະຫາຊົນ. ທະນາຄານໄດ້ປ່ຽນຊື່ມາເປັນ ທະນາຄານການຄ້າຕ່າງປະເທດລາວ ມະຫາຊົນ ອີງຕາມໃບທະບຽນວິສາຫະກິດ ເລກທີ 0061/ຫຈທ, ລົງວັນທີ 10 ມັງກອນ 2011 ອອກໂດຍກົມທະບຽນ ແລະ ຄຸ້ມຄອງວິສາຫະກິດ, ກະຊວງອຸດສາຫະກຳ ແລະ ການຄ້າ ຂອງ ສປປ ລາວ. ພ້ອມດຽວກັນນັ້ນ, ກະຊວງການເງິນໄດ້ຕາງໜ້າໃຫ້ລັດຖະບານເປັນຜູ້ຖືຮຸ້ນໃຫຍ່ສຸດໂດຍຖືຮຸ້ນ 80% ຂອງຮຸ້ນທັງໝົດ.

ວັນທີ 15 ກໍລະກົດ 2011, ກະຊວງການເງິນ ຂາຍຮຸ້ນສາມັນ 10% ໃຫ້ຄູ່ຮ່ວມມຸດທະສາດ ຊື່ວ່າ ທະນາຄານ COFIBRED ອີງຕາມສັນຍາການຊື້-ຂາຍຮຸ້ນສາມັນ ລະຫວ່າງ ກະຊວງການເງິນ ແລະ ທະນາຄານ COFIBRED.

ໃນວັນທີ 17 ສິງຫາ 2017 ທຄຕລ ໄດ້ສະເໜີຂາຍຮຸ້ນໃຫ້ແກ່ຜູ້ຖືຮຸ້ນເດີມ ແລະ ຂາຮຸ້ນໃໝ່ ເພື່ອເພີ່ມທຶນຈົດທະບຽນ. ທະນາຄານໄດ້ຮັບຂໍ້ຕົກລົງສະບັບໃໝ່ ເລກທີ 21/ທຫລ, ລົງວັນທີ 13 ກັນຍາ 2017 ອອກໂດຍທະນາຄານແຫ່ງ ສປປ ລາວ. ໃນວັນທີ 15 ກັນຍາ 2017 ຕະຫຼາດຫຼັກຊັບລາວໄດ້ຢັ້ງຢືນວ່າທະນາຄານໄດ້ເພີ່ມທຶນຈົດທະບຽນຈຳນວນ 355.728.500.000 ກີບ (71.145.700 ຮຸ້ນ) ຕາມໃບຢັ້ງຢືນເລກທີ 01/ຕລຊລ, ລົງວັນ

ທີ 15 ກັນຍາ 2017 ແລະ ໃບທະບຽນວິສາຫະກິດສະບັບປັບປຸງໃໝ່ ເລກທີ 0429/ຫຈທ, ລົງວັນທີ 18 ພຶດສະພາ 2018 ອອກໂດຍ ກະຊວງອຸດສາຫະກຳ ແລະ ການຄ້າ.

ໃນວັນທີ 11 ຕຸລາ 2019 ສຳນັກງານຄະນະກຳມະການຄຸ້ມຄອງຫຼັກຊັບໄດ້ເຊັນອະນຸມັດໃຫ້ທະນາຄານ ປັບປຸງໂຄງສ້າງຜູ້ຖືຮຸ້ນໂດຍການສະເໜີຂາຍສິດຊື້ຮຸ້ນໃຫ້ແກ່ຜູ້ຖືຮຸ້ນເດີມ ແລະ ສາທາລະນະຊົນ. ຈຸດປະສົງຂອງການ ແບ່ງຮຸ້ນຂາຍຂອງລັດຖະບານ ແມ່ນເພື່ອສະໜັບສະໜູນສະເໜີຂາຍໃຫ້ແກ່ຜູ້ຖືຮຸ້ນທີ່ຫຼາກຫຼາຍ ເພື່ອຜັດທະນາ ທະນາຄານໃຫ້ເຕີບໃຫຍ່ຂະຫຍາຍຕົວ ແລະ ໜັ້ນຄົງ. ພ້ອມດຽວກັນນັ້ນໃນວັນທີ 29 ພະຈິກ 2019 ສຳນັກງານ ຄະນະກຳມະການຄຸ້ມຄອງຫຼັກຊັບໄດ້ຢັ້ງຢືນວ່າ ທະນາຄານໄດ້ສຳເລັດການສະເໜີຂາຍຮຸ້ນໃນອັດຕາສ່ວນ 10% ຂອງທະນາຄານໄດ້ສຳເລັດ.

ປະຈຸບັນ ໂຄງສ້າງການຖືຮຸ້ນຂອງທະນາຄານ: ລັດຖະບານຖືຮຸ້ນ 60% ຮຸ້ນ, ນັກລົງທຶນພາຍໃນ (ລວມທັງ ຜະນິກງານ ທຸກຄົນ) ແລະ ນັກລົງທຶນຕ່າງປະເທດ 30% ແລະ ຄູ່ຮ່ວມຍຸດທະສາດ 10%.

ກິດຈະກຳຫຼັກຂອງທະນາຄານ ແມ່ນເພື່ອສະໜອງການບໍລິການ ລວມທັງການລະດົມທຶນ ແລະ ຮັບຝາກ ເງິນໄລຍະສັ້ນ, ກາງ ແລະ ຍາວ ຈາກນິຕິບຸກຄົນ ແລະ ບຸກຄົນ; ສະໜອງເງິນກູ້ໄລຍະສັ້ນ, ກາງ, ຍາວ ໃຫ້ແກ່ຫົວ ໜ່ວຍທຸລະກິດ ແລະ ບຸກຄົນຕາມຈຸດປະສົງ ແລະ ຄວາມສາມາດໃນການສະໜອງທຶນຂອງທະນາຄານ; ບໍລິການ ແລກປ່ຽນເງິນຕາຕ່າງປະເທດ, ບໍລິການຊຳລະສະສາງ, ການບໍລິການການຄ້າລະຫວ່າງປະເທດ, ບໍລິການໜັງສືສິນ ເຊື້ອ, ຄຳປະກັນ, ໃຫ້ບໍລິການຊື້ຂາຍວັດຖຸມີຄ່າອື່ນໆ ແລະ ໃຫ້ບໍລິການດ້ານທະນາຄານອື່ນໆທີ່ໄດ້ຮັບອະນຸຍາດຈາກ ທະນາຄານແຫ່ງ ສປປ ລາວ ໂດຍສະເພາະແມ່ນບໍລິການດ້ານປະກັນໄພ, ບໍລິການເປັນນາຍໜ້າຊື້ຂາຍຫຼັກຊັບ ເປັນຕົ້ນ.

ທຶນຈົດທະບຽນ

ທຶນຈົດທະບຽນ ນະວັນທີ 31 ທັນວາ 2020 ແມ່ນ 1.038.617 ລ້ານກີບ (31 ທັນວາ 2019 : 1.038.617 ລ້ານກີບ).

IV. ໂຄງຮ່າງການຈັດຕັ້ງ ສະພາບໍລິຫານ, ຄະນະອຳນວຍການ ແລະ ການເຄື່ອນໄຫວຂອງຄະນະກຳມະ ການຂຶ້ນກັບສະພາບໍລິຫານ

1. ໂຄງຮ່າງການຈັດຕັ້ງ ແລະ ປະຫວັດໂດຍຫຍໍ້ ຂອງສະມາຊິກສະພາບໍລິຫານ

1.1 ສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊົນ ປະກອບດ້ວຍ 7 ທ່ານ:

- | | |
|--|--------------|
| - ທ່ານ ປອ ບຸນເຫຼືອ ສິນໄຊວໍລະວົງ | ເປັນປະທານ |
| - ທ່ານ ຄຳສຸກ ສຸນດາລາ | ເປັນຮອງປະທານ |
| - ທ່ານ ພູຂົງ ຈັນທະຈັກ | ເປັນສະມາຊິກ |
| - ທ່ານ Stephane Mangiavacca | ເປັນສະມາຊິກ |
| - ທ່ານ ພຸດທະຂັນ ຂັນຕີ | ເປັນສະມາຊິກ |
| - ທ່ານ ຮອງສາດສະດາຈານ ປອ ພູເພັດ ກ້ຽວພິລະວົງ | ເປັນສະມາຊິກ |
| - ທ່ານ ວຽງສຸກ ຈຸນທະວົງ | ເປັນສະມາຊິກ |

1.2. ປະຫວັດຫຍໍ້ຂອງສະພາບໍລິຫານ

➤ ທ່ານ ປອ ບຸນເຫຼືອ ສິນໄຊວໍລະວົງ: ເປັນປະທານ



- ວັນເດືອນປີເກີດ: 24/11/1966
- ສັນຊາດ : ລາວ
- ພາສາ : ລາວ, ອັງກິດ
- ຕຳແໜ່ງປະຈຸບັນ : ຮອງລັດຖະມົນຕີ ກະຊວງການເງິນ
- ລະດັບການສຶກສາ: ປະລິນຍາເອກ, ປະລິນຍາໂທດ້ານເສດຖະສາດ ທີ່ມະຫາວິທະຍາໄລແຫ່ງຊາດອິດສະຕາລີ ປະເທດອິດສະຕາລີ, ປະລິນຍາໂທດ້ານບໍລິຫານທຸລະກິດທີ່ມະຫາວິທະຍາໄລທຳມະສາດ, ປະເທດໄທ, ປະລິນຍາຕີ, ປະລິນຍາໂທດ້ານຝຶຊິກ ແລະ ເລຂາຄະນິດທີ່ມະຫາວິທະຍາໄລມິດສະກູ ປະເທດລັດເຊຍ.

➤ ທ່ານ ຄຳສຸກ ສຸນດາຣາ: ຮອງປະທານສະພາບໍລິຫານ



- ວັນເດືອນປີເກີດ: 03/06/1945
- ສັນຊາດ : ລາວ
- ພາສາ : ລາວ, ອັງກິດ, ຝຣັ່ງ
- ຕຳແໜ່ງ : ກຳມະການອິດສະຫຼະ
- ປະຫວັດການສຶກສາ: ມະຫາວິທະຍາໄລຈອດສ໌ທາວທີ່ນະຄອນວໍຊິງຕັນປະເທດສະຫະລັດອາເມລິກາ, ສະຖາບັນຄຸ້ມຄອງທະນາຄານແຫ່ງອິນເດຍ ທີ່ເມືອງປານາ ປະເທດອິນເດຍ ແລະ ລະດັບປະລິນຍາຕີ ຈາກປະເທດ ອິດສະຕາລີ, ມະຫາວິທະຍາໄລນິວຊາວເວວ.

➤ ທ່ານ ຮສາ ປອ ພູເພັດ ກ້ຽວຝິລາວົງ: ກຳມະການອິດສະຫຼະ



- ວັນເດືອນປີເກີດ: 05/02/1974
- ສັນຊາດ : ລາວ
- ພາສາ : ລາວ, ອັງກິດ, ຢີ່ປຸ່ນ
- ຕຳແໜ່ງ : ຄະນະບໍດີ, ຄະນະເສດຖະສາດ ແລະ ບໍລິຫານທຸລະກິດ ມະຫາວິທະຍາໄລແຫ່ງຊາດ
- ລະດັບການສຶກສາ: ປະລິນຍາເອກເສດຖະສາດ, ມະຫາວິທະຍາໄລໂຄເບ, ປະເທດຢີ່ປຸ່ນປະລິນຍາໂທ ແລະ ປະລິນຍາຕີ ວິສະວະກຳໂຍທາ ມະຫາວິທະຍາໄລ ໂອສະກາ, ປະເທດຢີ່ປຸ່ນ

➤ ທ່ານ ພຸດທະຂັນ ຂັນຕີ : ກຳມະການ



- ວັນເດືອນປີເກີດ: 02/05/1970
- ສັນຊາດ : ລາວ
- ພາສາ : ລາວ, ຫວຽດນາມ ແລະ ລັດເຊຍ
- ຕຳແໜ່ງ : ຮອງຫົວໜ້າຄັງເງິນແຫ່ງຊາດ ກະຊວງການເງິນ
- ລະດັບການສຶກສາ: ປະລິນຍາໂທ ທີ່ສະຖາບັນການເງິນຮ່າໂນ້ຍ, ສສ ຫວຽດນາມ ແລະ ຫາວິທະຍາໄລ ດາແກັດສະຕານ ອາດິດສະຫະພາບໂຊຫວຽດ

➤ **ທ່ານ ພຸຊິງ ຈັນທະຈັກ : ກຳມະການ**



- ວັນເດືອນປີເກີດ: 17/06/1964
- ສັນຊາດ : ລາວ
- ພາສາ : ລາວ, ອັງກິດ ແລະ ອິງກາລີ .
- ຕຳແໜ່ງ : ຜູ້ອຳນວຍການໃຫຍ່ ທະນາຄານການຄ້າຕ່າງປະເທດລາວ ມະຫາຊືນ
- ລະດັບການສຶກສາ: ຊັ້ນສູງທິດສະດີການເມືອງ ຈາກໂຮງຮຽນການເມືອງ-ການປົກຄອງ ແລະ ປະລິນຍາໂທ ດ້ານເສດຖະກິດການເງິນຈາກປະເທດ ອິງກາລີ.

➤ **ທ່ານ Stephane MANGIAVACCA: ກຳມະການ**



- ວັນເດືອນ ປີເກີດ: 11/07/1975
- ສັນຊາດ : ຝຣັ່ງ
- ພາສາ : ຝຣັ່ງ, ອັງກິດ, ສະເປນ, ຈີນ ແລະ ຢີ່ປຸ່ນ
- ຕຳແໜ່ງ : ຫົວໜ້າຝ່າຍທຸລະກິດຕ່າງປະເທດ, ຕາງໜ້າທະນາຄານ COFIBRED ໃນນາມຄູ່ຮ່ວມມຸດທະສາດ ຂອງ ທະນາຄານການຄ້າຕ່າງປະເທດລາວ ມະຫາຊືນ.
- ລະດັບການສຶກສາ : ສຶກສາທີ່ມະຫາວິທະຍາໄລ Ecole Nationale Supérieure des Mines de Saint-Etienne, ຈົບປະລິນຍາຕີເສດຖະສາດ, ຈົບຊັ້ນສູງສາຂາ ວິສະວະກຳສາດ ດ້ວຍກຽດນິຍົມ ແລະ ເຂົ້າຮ່ວມໂຄງການແລກປ່ຽນກ່ຽວກັບວິສະວະກຳສິ່ງແວດລ້ອມ ທີ່ University of New Brunswick ປະເທດ Canada.

➤ **ທ່ານ ວຽງສຸກ ຈຸນທະວົງ: ກຳມະການ**



- ວັນເດືອນປີເກີດ: 15/08/1964
- ສັນຊາດ : ລາວ
- ພາສາ : ລາວ, ອັງກິດ ແລະ ເຊັກໂກ
- ຕຳແໜ່ງ : ຮອງຜູ້ອຳນວຍການ ທະນາຄານການຄ້າຕ່າງປະເທດລາວ ມະຫາຊົນ
- ລະດັບການສຶກສາ: ບຳລຸງທິດສະດີການເມືອງ 45 ວັນຈາກໂຮງຮຽນ ການເມືອງ - ການປົກຄອງ ແລະ ປະລິນຍາໂທ ສາຂາເສດຖະກິດການຄ້າຈາກສາທາລະນະລັດເຊກ

2. ໂຄງຮ່າງການຈັດຕັ້ງຂອງຄະນະອຳນວຍການ

2.1 ຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊົນ: ປະກອບມີ 6 ທ່ານ

- | | |
|----------------------------|---|
| - ທ່ານ ພູຊິງ ຈັນທະຈັກ | ຜູ້ອຳນວຍການໃຫຍ່ |
| - ທ່ານ ລາໃຈ ຄັນພະວົງສ໌ | ຮອງຜູ້ອຳນວຍການ |
| - ທ່ານ ນັນທະລາດ ແກ້ວປະເສີດ | ຮອງຜູ້ອຳນວຍການ |
| - ທ່ານ ສຸພັກ ຖິ່ນໄຊພອນ | ຮອງຜູ້ອຳນວຍການ |
| - ທ່ານ ປົວວັນ ສິມະລິວົງ | ຮອງຜູ້ອຳນວຍການ (ອອກຮັບບຳເນັດໃນວັນທີ 01/08/2020) |
| - ທ່ານ ວຽງສຸກ ຈຸນທະວົງ | ຮອງຜູ້ອຳນວຍການ |

2.2 ໂຄງຮ່າງຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊຸມ



ທ່ານ ບຸນຍົງ ຈິນທະຈັກ
ຜູ້ອຳນວຍການໂຫຍ



ທ່ານ ລາໃຈ ດັນທະວົງສ໌
ຮອງ ຜູ້ອຳນວຍການ



ທ່ານ ບັນທະລາດ ແກ້ວປະສິດ
ຮອງ ຜູ້ອຳນວຍການ



ທ່ານ ວຽງສຸກ ຈຸນທະວົງ
ຮອງ ຜູ້ອຳນວຍການ



ທ່ານ ສຸທັກ ຖິ່ນໄຊຜອນ
ຮອງ ຜູ້ອຳນວຍການ



ທ່ານ ບົວວັນ ສົມະລິວົງ
ຮອງ ຜູ້ອຳນວຍການ

3. ການເຄື່ອນໄຫວຂອງສະພາບໍລິຫານ ແລະ ຄະນະກຳມະການທີ່ຂຶ້ນກັບສະພາບໍລິຫານ

3.1 ກອງປະຊຸມສະພາບໍລິຫານ

ສະພາບໍລິຫານ ໄດ້ດຳເນີນກອງປະຊຸມຂອງຕົນເອງລວມທັງໝົດ 12 ຄັ້ງ (ສາມັນ 04 ຄັ້ງ ແລະ ວິສາມັນ 08 ຄັ້ງ) ໂດຍສາມາດສັງລວມການ ເຄື່ອນໄຫວທີ່ສຳຄັນໄດ້ດັ່ງນີ້:

- ຮັບຮອງຜົນການກວດສອບເອກະສານລາຍງານການເງິນ ທຄຕລ ປະຈຳປີ 2019, ເອກະສານການເງິນປະຈຳ 06 ເດືອນ 2020 ຕາມມາດຕະຖານລາວ ແລະ ມາດຕະຖານສາກົນແບບສະເພາະກິດຈະການ, ແບບສັງລວມກິດຈະການ ແລະ ໄດ້ເປີດເຜີຍໃນເວັບໄຊຕະໜູດຫຼັກຊັບລາວ;
- ຮັບຮອງການແປງປັນກຳໄລຫຼັງອາກອນເຂົ້າຄັງແຮຕ່າງໆ ແລະ ເງິນປັນຜົນ ປະຈຳປີ 2019 ຈຳນວນ 813 ກີບ/ຮຸ້ນກີບ;
- ຮັບຮອງການເພີ່ມທຶນຈົດທະບຽນໃຫ້ທະນາຄານລາວຝຣັ່ງ ຕາມສັດສ່ວນການຖືຮຸ້ນຂອງ ທຄຕລ;
- ຮັບຮອງແຜນການ ແລະ ແຜນທຸລະກິດປະຈຳປີ 2020;
- ຮັບຮອງລະບຽບວ່າດ້ວຍນະໂຍບາຍສິນເຊື້ອເພື່ອແກ້ໄຂຜົນກະທົບຂອງລູກຄ້າສິນເຊື້ອຈາກການລະບາດຂອງພະຍາດ COVID-19 ພ້ອມທັງອອກແຈ້ງການ, ຄຳແນະນຳ ຫຼື ຄູ່ມືກ່ຽວກັບລູກຄ້າທີ່ໄດ້ຮັບຜົນກະທົບຕາມຄວາມເໝາະສົມໃນແຕ່ລະໄລຍະ;
- ຮັບຮອງຜົນການປະເມີນຊ່ອງຫວ່າງ ແລະ ແຜນການປັບປຸງໂຄງສ້າງການຄຸ້ມຄອງບໍລິຫານຄວາມສ່ຽງ ຂອງ ທຄຕລ;
- ຮັບຮອງການສ້າງຕັ້ງພະແນກສະກັດກັ້ນການຟອກເງິນ (AML);
- ຮັບຮອງການແຕ່ງຕັ້ງຕຳແໜ່ງງານຂັ້ນຄະນະຜູ້ບໍລິຫານງານ ທຄຕລ ຈຳນວນໜຶ່ງ;

- ຝຶຈາລະນາການສະເໜີຂໍສິນເຊື້ອຂອງລູກຄ້າລາຍໃຫຍ່ ແລະ ຮັບຮອງການຊ່ວຍເຫຼືອສັງຄົມຂອງ ທຸລະກິດ ຈຳນວນໜຶ່ງ;
- ຮັບຮອງການສ້າງຕັ້ງ ທຸລະກິດ ສາຂາໄຊສົມບູນ, ຮັບຮອງບົດວິພາກ ແລະ ລະບຽບການຄຸ້ມຄອງສາຂາ ເພື່ອເປັນບ່ອນອີງໃນການນຳສະເໜີ ທະນາຄານແຫ່ງ ສປປ ລາວ.

3.2 ຄະນະກຳມະການຄຸ້ມຄອງຄວາມສ່ຽງ

ຄະນະກຳມະການ ໄດ້ເອົາໃຈໃສ່ໃນການໃຫ້ຄຳແນະນຳໃນການຄົ້ນຄວ້າ ແລະ ກຳນົດບັນດາລະບຽບການ ແລະ ນະໂຍບາຍດ້ານການຄຸ້ມຄອງຄວາມສ່ຽງ ພ້ອມທັງໄດ້ຝຶຈາລະນາຮັບຮອງເອົາບັນດານະໂຍບາຍ ແລະ ກົດລະບຽບທີ່ຕິດພັນກັບວຽກງານຄຸ້ມຄອງຄວາມສ່ຽງ ດັ່ງນີ້:

- ຈັດລຳດັບຄວາມສ່ຽງທີ່ສຳຄັນ ເປັນຕົ້ນແມ່ນ ຕົວຊີ້ວັດຄວາມສ່ຽງດ້ານສິນເຊື້ອ ແລະ ຕົວຊີ້ວັດຄວາມສ່ຽງດ້ານສະພາບຄ່ອງ;
- ຕິດຕາມສັງລວມຄວາມສ່ຽງໜັກຂອງອົງກອນໃນດ້ານຕ່າງໆມີຈຳນວນ 14 ຕົວຊີ້ວັດຄວາມສ່ຽງ;
- ຝຶຈາລະນາຮັບຮອງແຜນການປັບປຸງໂຄງສ້າງການຄຸ້ມຄອງບໍລິຫານຄວາມສ່ຽງຂອງ ທຸລະກິດ;
- ຄົ້ນຄວ້າຝຶຈາລະນາການສ້າງຕັ້ງພະແນກສະກັດກັ້ນການຟອກເງິນ ຂອງ ທຸລະກິດ (ແຍກອອກຈາກພະແນກຄຸ້ມຄອງຄວາມສ່ຽງ ແລະ ຕຳນານຟອກເງິນ);
- ຕິດຕາມຄວາມຄືບໜ້າຂອງບັນດາໂຄງການຕ່າງໆທີ່ໄດ້ດຳເນີນການ ແລະ ນອນຢູ່ໃນໂຄງການຂອງ Basel II (ດຳເນີນໄປແລ້ວ ຈຳນວນ 08 ໂຄງການ ສຳເລັດ 03 ໂຄງການ ຄື: ພັດທະນາເຄື່ອງມືການບໍລິຫານການສູນເສຍພາຍໃນ, ການອະນຸມັດສິນເຊື້ອແບບທັນສະໄໝ ແລະ ການພັດທະນາລະບົບການຈັດອັນດັບສິນເຊື້ອ, ສືບຕໍ່ 05 ໂຄງການ: ພັດທະນາລະບົບ Risk weighted Asset, ກຳນົດລາຄາໂອນທຶນພາຍໃນ, ການບໍລິຫານຊັບສິນ-ໜີ້ສິນ, ພັດທະນາການຄຸ້ມຄອງບໍລິຫານຂໍ້ມູນ ແລະ ຍົກລະດັບໂຄງສ້າງບໍລິຫານຄວາມສ່ຽງດ້ານດຳເນີນງານ).
- ຄົ້ນຄວ້າວິເຄາະຄວາມສ່ຽງດ້ານເສດຖະກິດມະຫາພາກຂອງລາວ ທີ່ອາດຈະມີຜົນກະທົບຄວາມສ່ຽງຕໍ່ການດຳເນີນທຸລະກິດດ້ານທະນາຄານ.

3.3 ຄະນະກຳມະການກຳນົດຄ່າຕອບແທນ

ຄະນະກຳມະການ ໄດ້ເອົາໃຈໃສ່ໃນການຄົ້ນຄວ້າຝຶຈາລະນາຮັບຮອງເອົາລະບຽບນະໂຍບາຍ ຂອງ ທຸລະກິດ ແນໃສ່ຜົນປະໂຫຍດຂອງ ທຸລະກິດ ແລະ ຜູ້ຖືຮຸ້ນ ຊຶ່ງຄະນະກຳມະການໄດ້ຄົ້ນຄວ້າບັນດາລະບຽບການຕ່າງໆ ເພື່ອໃຫ້ສາມາດນຳສະເໜີຮັບຮອງຕາມສະພາບບໍລິຫານ ທຸລະກິດ ຕາມຂັ້ນຕອນຄື: ຝຶຈາລະນາຮັບຮອງການປັບປຸງນະໂຍບາຍເບ້ຍປະຊຸມສະພາບໍລິຫານ, ຜູ້ກະກຽມເອກະສານ ແລະ ສະໜັບສະໜູນກອງປະຊຸມ ແລະ ມອບໃຫ້ພະສ່ວນກ່ຽວຂ້ອງໃນການຄົ້ນຄວ້ານະໂຍບາຍໃນການປິ່ນປົວສຸຂະພາບ ແລະ ກວດສຸຂະພາບປະຈຳປີໃຫ້ແກ່ສະມາຊິກສະພາບໍລິຫານ ທຸລະກິດ ແລະ ຄົ້ນຄວ້າການເຂົ້າຮ່ວມລະບົບປະກັນສັງຄົມຂອງພະນັກງານ ທຸລະກິດ.

3.4 ຄະນະກຳມະການຄຸ້ມຄອງບໍລິຫານ

ໃນປີ 2020 ທີ່ຜ່ານມາ ຄະນະກຳມະການຄຸ້ມຄອງບໍລິຫານ ໄດ້ເປີດກອງປະຊຸມເພື່ອຄົ້ນຄວ້າຮັບຮອງຝຶຈາລະນາຜົນການດຳເນີນງານຂອງ ທຸລະກິດ ແລະ ບັນຫາຕ່າງໆ ທີ່ຈະສະເໜີຜ່ານສະພາບໍລິຫານ ເຊິ່ງໄດ້ຮັບຮອງບາງເນື້ອໃນທີ່ສຳຄັນດັ່ງນີ້:

- ຄະນະກຳມະການໄດ້ຕິດຕາມຊຸກຍູ້ໃຫ້ທິດຊີ້ນຳຕໍ່ຜົນການດຳເນີນທຸລະກິດຂອງ ທຸລະກິດ ເປັນປະຈຳ ຢ່າງໃກ້ຊິດ ແລະ ຮັບຮອງຜົນການກວດສອບເອກະສານນະການເງິນ ທຸລະກິດ ຕາມມາດຖານລາວ ປະຈຳປີ 2019 ແລະ ຮັບຮອງຜົນການກວດສອບ ປະຈຳ 06 ເດືອນຕົ້ນປີ 2020;

- ຕິດຕາມການຈັດຕັ້ງປະຕິບັດຜົນການດໍາເນີນທຸລະກິດ, ແຜນຍຸດທະສາດປະຈຳປີ, ແຜນຍຸດທະສາດໄລຍະຍາວ 2016-2020 ແລະ ການປະຕິບັດແຜນງານ, ໂຄງການ ຕ່າງໆ;
- ນໍາສະເໜີສະພາບໍລິຫານເພື່ອຮັບຮອງການແບ່ງຄັງ ແລະ ເງິນປັນຜົນປະຈຳປີ 2019;
- ຮັບຮອງແຜນການປະຈຳປີ 2020, ບັນຫາສໍາຄັນອື່ນໆ ເພື່ອສະເໜີສະພາບໍລິຫານ ແລະ ກອງປະຊຸມສາມັນຜູ້ຖືຮຸ້ນຮັບຮອງຕາມລໍາດັບ;
- ຊີ້ນໍາການຈັດກອງປະຊຸມທົບທວນຜົນການດໍາເນີນທຸລະກິດ ປະຈຳໄຕມາດ ໃນປີ 2020;
- ຕິດຕາມຄວາມຄືບໜ້າໃນການສ້າງແຜນຍຸດທະສາດໄລຍະຍາວ 2021-2025;
- ຕິດຕາມ ແລະ ໃຫ້ທິດຊີ້ນໍາວຽກງານການບໍລິຫານທຶນ, ບັນຫາດ້ານສະພາບຄ່ອງ, ບັນຫາການຊື້-ຂາຍເງິນຕາ, ການນໍາໃຊ້ທຶນ ແລະ ການບໍລິຫານເງິນຕາຕ່າງປະເທດ ເປັນແຕ່ລະໄລຍະ ໂດຍສະເພາະໃຫ້ຄົ້ນຄວ້າຜົນກະທົບຈາກການນໍາໃຊ້ບັດ ແລະ ຫາວິທີການແກ້ໄຂໃຫ້ທັນກັບສະພາບການ;
- ຕິດຕາມ ແລະ ໃຫ້ທິດຊີ້ນໍາກ່ຽວກັບການລົງທຶນໃນບັນດາບໍລິສັດໃນເຄືອ;
- ຕິດຕາມຄຸ້ມຄອງການບໍລິຫານສິນເຊື້ອໃຫ້ມີຄຸນນະພາບ, ການຄຸ້ມຄອງຕິດຕາມລູກຄ້າລາຍໃຫຍ່, ລູກຄ້າທີ່ໄດ້ຮັບຜົນກະທົບຈາກການແຜ່ລະບາດຂອງພະຍາດ COVID-19 ແລະ ການແກ້ໄຂໜີ້ NPL ຢ່າງໃກ້ຊິດ ແລະ ຊີ້ນໍາການຄົ້ນຄວ້າຂະຫຍາຍລູກຄ້າ SME;
- ຮັບຮອງການແຍກພະແນກຄຸ້ມຄອງຄວາມສ່ຽງ ແລະ ຕ້ານການຟອກເງິນ;
- ຕິດຕາມຄວາມຄືບໜ້າໂຄງການຂາຍຮຸ້ນ ທຄຕລ ບ້ວງ 9%, ໂຄງການ Core Banking ໃໝ່ ແລະ ໂຄງການ Basel II ເປັນແຕ່ລະໄລຍະ;
- ຮັບຮອງຮ່າງລະບຽບ ທຄຕລ ສະບັບປັບປຸງ ເພື່ອນໍາສະເໜີຕໍ່ສະພາບໍລິຫານ ແລະ ກອງປະຊຸມຜູ້ຖືຮຸ້ນປະຈຳປີ, ພ້ອມທັງຮັບຮອງເອົາລະບຽບການສ້າງນິຕິກຳຂອງ ທຄຕລ;
- ຕິດຕາມວຽກງານຈັດຕັ້ງ-ພະນັກງານ: ການຕິດຕາມການພັດທະນາ ຍົກລະດັບພະນັກງານ ການນໍາໃຊ້ງົບປະມານໃນການພັດທະນາບຸກຄະລາກອນ ແລະ ການຄົ້ນຄວ້າສ້າງຫຼັກສູດການຝຶກອົບຮົມເພື່ອຮອງຮັບການຂະຫຍາຍຕົວຂອງວຽກງານແຕ່ລະດ້ານ, ປັບປຸງ ແລະ ສ້າງລະບຽບນະໂຍບາຍຂອງ ທຄຕລ ຈຳນວນໜຶ່ງ.

3.5 ຄະນະກຳມະການຄັດເລືອກ

ຄະນະກຳມະການ ໄດ້ຄົ້ນຄວ້າພິຈາລະນາບຸກຄະລາກອນຂັ້ນຄະນະບໍລິຫານງານ ເພື່ອສະເໜີຂໍແຕ່ງຕັ້ງຕຳແໜ່ງງານໃໝ່ ແລະ ຊັບຊ້ອນໝູນວຽນບັນດາຕຳແໜ່ງງານ ຂອງ ທຄຕລ ໃຫ້ມີຄວາມເໝາະສົມສອດຄ່ອງກັບສະພາບໃນແຕ່ລະໄລຍະຢູ່ ພະແນກ, ສູນ ສຳນັກງານໃຫຍ່ ແລະ ສາຂາ ທຄຕລ ທົ່ວລະບົບ. ຄົ້ນຄວ້າພິຈາລະນາລາຍຊື່ບຸກຄະລາກອນເພື່ອສະເໜີປະກອບເຂົ້າລາຍຊື່ຂອງສະພາບໍລິຫານ ທຄຕລ ຊຸດໃໝ່ ວາລະ 2020-2022 ເພື່ອນໍາສະເໜີສະພາບໍລິຫານ ແລະ ກອງປະຊຸມຜູ້ຖືຮຸ້ນ ທຄຕລ ຮັບຮອງ, ພ້ອມທັງພິຈາລະນາຮັບຮອງບັນດາຕຳແໜ່ງງານໃໝ່ ແລະ ການຊັບຊ້ອນ ພະນັກງານຂັ້ນຄະນະບໍລິຫານງານ ຂອງ ທຄຕລ ຈຳນວນໜຶ່ງ.

3.6 ຄະນະກຳມະການກວດສອບ

- ຕິດຕາມພະນັກງານໃນການປະຕິບັດລະບຽບ, ສິດ, ຂັ້ນຕອນ, ຕ້ອງເອົາໃຈໃສ່ໃນວຽກງານການກວດກາສຸກເສີນ, ເຝົ້າລະວັງບັນຫາຂໍ້ຜິດເຫັນຕ່າງໆ ແລະ ການຕຳນິສິ່ງຂ່າວຈາກລູກຄ້າ, ເພື່ອໃຫ້ຮັບປະກັນແກ້ໄຂບັນຫາທັນການ. ຕິດຕາມການປະຕິບັດສິດການປ່ອຍສິນເຊື້ອຂອງສາຂາ ນໍາໃຊ້ມາດຕະການແກ້ໄຂບັນຫາຕ່າງໆໃຫ້ເໝາະສົມ;

- ດຳເນີນການກວດກາປົກກະຕິ, ກວດກາສະເພາະກິດ, ກວດກາສະເພາະດ້ານ ແລະ ກວດກາສຸກເສີນຂອງ ບັນດາພະແນກ, ສູນ ແລະ ສາຂາ ທຸກຄົນ. ພ້ອມທັງຕິດຕາມການແກ້ໄຂຂໍ້ຜິດເຫັນຈາກກວດກາພາຍໃນ- ພາຍນອກ ຂອງບັນດາພະແນກການ, ສາຂາ ທຸກຄົນ ທົ່ວລະບົບ;
- ຕິດຕາມວຽກງານການແກ້ໄຂຂໍ້ຜິດເຫັນຂອງກວດສອບພາຍໃນ ແລະ ກວດສອບພາຍນອກ ຢ່າງເປັນປົກກະຕິ;
- ສຳເລັດການປະສານງານການອອກບົດລາຍງານຖານະການການເງິນ, ບົດລາຍງານທົບທວນຄືນຖານະເງິນກູ້ ແລະ ບົດລາຍງານທົບທວນຄືນແບບວິເຄາະ ປະຈຳປີ 2019;
- ສຳເລັດການທົບທວນເອກະສານລາຍງານການເງິນ ທຸກຄົນ ປະຈຳ 06 ເດືອນຕົ້ນປີ 2020 ຕາມາດຖານ ລາວ ແລະ ມາດຖານສາກົນ ແລະ ສະໜອງຂໍ້ມູນຕ່າງໆໃນການກວດສອບ ທຸກຄົນ ປະຈຳ 06 ເດືອນທ້າຍ ປີ 2020;
- ກະກຽມດຳເນີນການຄັດເລືອກເອົາບໍລິສັດກວດສອບພາຍນອກ ເພື່ອກວດສອບ ທຸກຄົນ ປະຈຳ 2021;
- ຕິດຕາມການລາຍງານປະກົດການຫຍໍ້ຫໍ້, ວຽກງານການສະກັດກັ້ນ ແລະ ຕ້ານການສໍ້ລາດບັງຫຼວງ ໃຫ້ແກ່ ຄະນະບໍລິຫານງານ ແລະ ທະນາຄານແຫ່ງ ສປປ ລາວ;
- ຕິດຕາມຄວາມຄືບໜ້າການຈັດຕັ້ງປະຕິບັດມາດຖານສາກົນ ດ້ານການລາຍງານການເງິນຂອງ ທຸກຄົນ (IFRS) ໃນແຕ່ລະໄລຍະ.

V. ຄວາມຮັບຜິດຊອບໃນສັງຄົມ:

1. ການມອບຜົນທະຕ່າງໆ ຂອງ ທຸກຄົນ

ທະນາຄານການຄ້າຕ່າງປະເທດລາວ ມະຫາຊົນ ໄດ້ປະຕິບັດຕາມລະບຽບກົດໝາຍສ່ວຍສາອາກອນ ຊຶ່ງໄດ້ ມອບຜົນທະອາກອນຕ່າງໆ ໃຫ້ແກ່ລັດຖະບານ ໃນປີ 2020 ລວມເປັນຈຳນວນເງິນທັງໝົດ **89.260** ລ້ານກວ່າກີບ ມີລາຍລະອຽດລຸ່ມນີ້:

ຫົວໜ່ວຍ: ລ້ານກີບ

ລ/ດ	ເນື້ອໃນ	ປີ 2020	ປີ 2019
1	ອາກອນກຳໄລ	57.841,63	106.601,30
2	ອາກອນມູນຄ່າເພີ່ມ	2.914,56	9.492,17
3	ອາກອນລາຍໄດ້ພະນັກງານ	26.652,48	33.063,69
4	ອາກອນຊົມໃຊ້	21,91	
5	ອາກອນກຳໄລນິຕິບຸກຄົນຜູ້ທີ່ບໍ່ມີຜູ້ມຸມລຳເນົາ ຢູ່ ສປປ ລາວ	1.125,00	698,28
6	ອາກອນອື່ນໆ	704,58	2.159,19
ລວມທັງໝົດ		89.260,16	152.014,63

2. ການມີສ່ວນຮ່ວມໃນວຽກງານສັງຄົມ ແລະ ອຸປະຖຳສັງຄົມ

ຄຽງຄູ່ກັບການດຳເນີນທຸລະກິດ ແລະ ປະຕິບັດວຽກງານດ້ານອື່ນໆ ໃນໄລຍະປີ 2020, ຄະນະຜູ້ບໍລິຫານ ແລະ ພະນັກງານຂອງ ທຸກຄົນ ລ້ວນແຕ່ໄດ້ເອົາໃຈໃສ່ໃນການປະກອບສ່ວນ ແລະ ມີສ່ວນຮ່ວມໃນໂຄງການ

ຄວາມຮັບຜິດຊອບຕໍ່ສັງຄົມ (Corporate Social Responsibility ຫຼື CSR) ເຊິ່ງເປັນໜຶ່ງໃນບັນດາຄຸນຄ່າ ຫຼັກຂອງ ທຸລະກິດ ເຊິ່ງມີລາຍລະອຽດລຸ່ມນີ້:

- ການນຳໃຊ້ທຳແຮງທາງດ້ານເຕັກໂນໂລຢີ ແລະ ຄວາມທັນສະໄໝຂອງ ທຸລະກິດ ໃນການພັດທະນາຜະລິດ ຕະພັນມາຮັບໃຊ້ສັງຄົມ ເຊັ່ນ: BCEL One Heart ເຊິ່ງເຮັດໜ້າທີ່ເປັນເຄື່ອງມື ແລະ ເປັນສື່ກາງໃນການຮັບ ບໍລິຈາກເງິນຊ່ວຍເຫຼືອສັງຄົມ ທີ່ອຳນວຍຄວາມສະດວກໃຫ້ທັງຜູ້ຂໍຮັບບໍລິຈາກ ແລະ ຜູ້ສະໜັກໃຈບໍລິຈາກ ທີ່ໄດ້ ເປີດຮັບບໍລິ ຈາກ ທັງໝົດ 11 ໂຄງການເຊັ່ນ: ສາມາດລະດົມຈາກສັງຄົມໃນການຊ່ວຍເຫຼືອສັງຄົມໃນໂຄງການ ລະດົມທຶນການຊ່ວຍເຫຼືອຕ້ານພະຍາດປອດອັກເສບຈາກເຊື້ອຈຸລາໂລກສາຍພັນໃໝ່ COVID-19, ໂຄງການ ລະດົມທຶນຊ່ວຍເຫຼືອເພື່ອຜ່າຕັດກ້ອນເບົ້າຢູ່ກົກຂາເບື້ອງຂວາ, ຮ່ວມສົມທົບທຶນຊື້ຜ້າແພເພື່ອຜະລິດຖົງປຶ້ມມອບໃຫ້ ເດັກດ້ອຍໂອກາດໃນຊຸມຊົນ, ຊ່ວຍເຫຼືອຄອບຄົວທີ່ທຸກຍາກ, ຊ່ວຍປຸກສ້າງຫໍຝັກນັກຮຽນຊາຍໂຮງຮຽນມັດທະຍົມ ຕອນຕົ້ນບ້ານເລົາ, ເມືອງນາແລ, ແຂວງຫຼວງນ້ຳ, ຊື້ອຸປະກອນການແພດຊ່ວຍເຫຼືອເດັກນ້ອຍ ຂອງໂຮງໝໍເຜື້ອນລາວ , ຊ່ວຍເຫຼືອຜູ້ປະ ສົບໄພນ້ຳຖ້ວມ ແລະ ຄອບຄົວທີ່ຖືກອັກຄີໄພ ເຊິ່ງມີຜູ້ຮ່ວມບໍລິຈາກທັງໝົດ 4.569 ຄົງ, ເປັນຈຳ ນວນ 379,89 ລ້ານກວ່າກີບ.

- ທຸລະກິດ ໄດ້ປະກອບສ່ວນຊຸກຍູ້ ແລະ ຊ່ວຍເຫຼືອສັງຄົມຜ່ານຫຼາຍຮູບການ ເປັນຕົ້ນແມ່ນ ການອຸປະຖຳວຽກ ງານການສຶກສາ ແລະ ກິລາ, ວຽກງານສາທາລະນະສຸກ, ຊ່ວຍເຫຼືອຜູ້ປະສົບໄພທຳມະຊາດ, ຊຸກຍູ້ວັນບຸນສຳຄັນຕ່າງໆ ຂອງຊາດ ແລະ ອື່ນໆ ດ້ວຍການມອບເງິນສິດ, ວັດຖຸອຸປະກອນຕ່າງໆ ຄິດເປັນຈຳນວນເງິນທັງໝົດຫຼາຍກວ່າ 1.730 ລ້ານກວ່າກີບ.

ຜູ້ອຳນວຍການໃຫຍ່

ທະນາຄານການຄ້າຕ່າງປະເທດລາວ ມະຫາຊົນ



ພູຊິງ ຈັນທະຈັກ